



Azərbaycan Respublikasının «Hərbi xidmətdə fərqlənməyə görə» medalının Əsasnaməsinin və təsvirinin təsdiq edilməsi haqqında

Azərbaycan Respublikasının Qanunu

Azərbaycan Respublikasının Milli Məclisi **qərara alır**:

I. Azərbaycan Respublikasının «Hərbi xidmətdə fərqlənməyə görə» medalının Əsasnaməsi və təsviri təsdiq edilsin (əlavə olunur).

II. Bu Qanun dərc edildiyi gündən qüvvəyə minir.

Azərbaycan Respublikasının Prezidenti

Heydər ƏLİYEV

Bakı şəhəri, 17 may 2002-ci il

№ 327-IIIQD.

*«Azərbaycan» qəzetində dərc edilmişdir (2 iyun 2002-ci il, № 124)
(«VneshExpertService» LLC).*

«Azərbaycan Respublikasının Qanunvericilik Toplusu»nda dərc edilmişdir (31 mart 2002-ci il, № 5, maddə 253) («VneshExpertService» LLC).

*30 sentyabr 2013-cü il tarixli, 732-IVQD nömrəli Qanuna əsasən dəyişikliklərlə
(«VneshExpertService» LLC).*

*«Azərbaycan Respublikasının
«Hərbi xidmətdə fərqlənməyə görə»
medalının
Əsasnaməsinin və təsvirinin təsdiq
edilməsi
haqqında» Azərbaycan
Respublikasının
2002-ci il 17 may tarixli,
327-IIQ nömrəli Qanunu ilə
təsdiq edilmişdir*

«Hərbi xidmətdə fərqlənməyə görə» medalı haqqında Əsasnamə

1. «Hərbi xidmətdə fərqlənməyə görə» medalı ilə Azərbaycan Respublikası Silahlı Qüvvələrinin hərbi qulluqçuları aşağıdakılara görə təltif edirlər:

- döyüş hazırlığındakı əla göstəricilərə görə;
- təlimlərdə, döyüş xidməti və döyüş növbəsində xüsusi fərqlənməyə görə;
- şücaət, fədakarlıq və hərbi xidmət keçdiyi dövrdə göstərdiyi digər xidmətlərə görə.

2. «Hərbi xidmətdə fərqlənməyə görə» medalının üç dərəcəsi vardır:

«Hərbi xidmətdə fərqlənməyə görə» 1-ci dərəcəli medal;

«Hərbi xidmətdə fərqlənməyə görə» 2-ci dərəcəli medal;

«Hərbi xidmətdə fərqlənməyə görə» 3-cü dərəcəli medal

1-ci dərəcəli medal ən ali dərəcəlidir.

3. «Hərbi xidmətdə fərqlənməyə görə» medalı döşün sol tərəfinə, Azərbaycan Respublikasının digər orden və medalları olduqda «Hərbi xidmətlərə görə» medalından sonra taxılır.

*«Azərbaycan Respublikasının
«Hərbi xidmətdə fərqlənməyə görə»
medalının
Əsasnaməsinin və təsvirinin təsdiq
edilməsi
haqqında» Azərbaycan
Respublikasının
2002-ci il 17 may tarixli,
327-IIQ nömrəli Qanunu ilə
təsdiq edilmişdir*

«Hərbi xidmətdə fərqlənməyə görə» 1-ci, 2-ci və 3-cü dərəcəli medalın təsviri

«Hərbi xidmətdə fərqlənməyə görə» medalı üzərində ağ rəngli aypara və səkkizguşəli ulduz yerləşdirilmiş ensiz lövhə ilə birgə bürüncdən tökülmüş, dairəvi formalı və diametri *36 mm olan* lövhədən ibarətdir.

Medalın ön tərəfində üst səthi hamar və guşələri qabarıq olan səkkizguşəli ulduzun fonunda açılmış qartal qanadları, çarpazlaşdırılmış tüfənglər və lövbər təsvir edilmişdir. Ulduzun üst səthində, guşələrinin konturları ilə çevrənin konturları arasında relyefli şüalar vardır.

İki tərəfdən konturlanmış çevrə boyunca yuxarıda «Hərbi xidmətdə fərqlənməyə görə» sözləri həkk olunmuş, aşağıda isə palıd yarpaqlarından çələnglər yerləşdirilmişdir.

Medalın 3-cü dərəcəsi gümüşü rəngli, 2-ci dərəcəsi çevrə və onun üzərindəki sözlər istisna olmaqla — qızılı rəngli, 1-ci dərəcəsi — qızılı rəngli, qartal qanadları gümüşü, lövbər isə qara rəngdədir.

Arxa tərəfi hamar səthlidir, *ortasında medalın seriyası və nömrəsi həkk olunmuşdur.*

Medal paltarın yaxasına bərkidilmək üçün elementi olan, *37 mm x 50 mm* ölçüdə düzbucaqlı zeytun rəngli xara lentə halqa və ilgək vasitəsilə birləşdirilir. Bütün dərəcəli medallar üçün xara lentin kənarlarında 1 mm enində qızılı rəngli şaquli zolaqlar təsvir olunmuşdur. Lentin ortasında medalın 1-ci dərəcəsi üçün eni 5 mm olan qızılı rəngli bir şaquli zolaq, 2-ci və 3-cü dərəcəsi üçün eni 2 mm olan müvafiq olaraq iki və üç zolaq vardır. *Xara lentin yuxarı hissəsinə 40 mm x 5 mm ölçülü, medalın 1-ci dərəcəsi üçün qızılı, 2-ci və 3-cü dərəcəsi üçün gümüşü rəngli təbəqə bərkidilir.*

Medala paltara bərkidilmək üçün elementi olan, eyni xara lentdən üz çəkilmiş *37 mm x 10 mm* ölçülü qəlib əlavə olunur.

«Hərbi xidmətdə fərqlənməyə görə» medalı



«Hərbi xidmətdə fərqlənməyə görə» 1-ci, 2-ci
və 3-cü dərəcəli medalları

“Azərbaycan Respublikasının “Hərbi xidmətdə fərqlənməyə görə” medalının Əsasnaməsinin və təsvirinin təsdiq edilməsi haqqında” Azərbaycan Respublikasının 2002-ci il 17 may tarixli 327-IIQ nömrəli Qanununda dəyişikliklər edilməsi barədə Azərbaycan Respublikasının Qanunu

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 9-cu bəndini rəhbər tutaraq qərara alır:

“Azərbaycan Respublikasının “Hərbi xidmətdə fərqlənməyə görə” medalının Əsasnaməsinin və təsvirinin təsdiq edilməsi haqqında” Azərbaycan Respublikasının 2002-ci il 17 may tarixli 327-IIQ nömrəli Qanununda (Azərbaycan Respublikasının Qanunvericilik Toplusu, 2002, № 5, maddə 253) aşağıdakı dəyişikliklər edilsin:

1. Həmin Qanunla təsdiq edilmiş “Hərbi xidmətdə fərqlənməyə görə” 1-ci, 2-ci və 3-cü dərəcəli medalın təsviri”ndə:

1.1. birinci hissədə “35 mm girdə” sözləri “36 mm olan” sözləri ilə əvəz edilsin;

1.2. beşinci hissədə “səthlidir” sözündən sonra “, ortasında medalın seriyası və nömrəsi həkk olunmuşdur” sözləri əlavə edilsin;

1.3. altıncı hissədə:

1.3.1. birinci cümlədə “27 mm x 43 mm” sözləri “37 mm x 50 mm” sözləri ilə əvəz edilsin;

1.3.2. hissəyə aşağıdakı məzmununda dördüncü cümlə əlavə edilsin:

“Xara lentin yuxarı hissəsinə 40 mm x 5 mm ölçülü, medalın 1-ci dərəcəsi üçün qızılı, 2-ci və 3-cü dərəcəsi üçün gümüşü rəngli təbəqə bərkidilir.”;

1.4. yeddinci hissədə “27 mm x 9 mm” sözləri “37 mm x 10 mm” sözləri ilə əvəz edilsin.

2. Həmin Qanuna əlavə edilmiş “Hərbi xidmətdə fərqlənməyə görə” medalının eskizi bu Qanuna əlavə olunmuş “Hərbi xidmətdə fərqlənməyə görə” medalının 1-ci, 2-ci və 3-cü dərəcələr üzrə eskizləri ilə əvəz edilsin.

İlham Əliyev
Azərbaycan Respublikasının Prezidenti

Bakı şəhəri, 30 sentyabr 2013-cü il.

